





4822CH18


اِبرِ بہار



مستی لُٹا رہی ہیں بڑھتی ہوئی گھٹائیں
 جنگل سے آرہی ہیں کیا مد بھری ہوائیں
 اس دور کی ہوا کو
 نیرنگی فضا کو
 مے کا اثر دیا ہے
 اِبرِ بہار تو نے!

رنگیں ہے صحن گلشن صحرا زمردیں ہے
 ہر شاخ گل بدامن شبنم سے گوہر ہے
 گلشن کو ، جنگلوں کو
 کھیتوں کو ، وادیوں کو
 گنج گہر دیا ہے
 اِبرِ بہار تو نے





دنیا ئے رنگ و بو ہے اپنی مہک پہ نازاں
 سبزہ کنارِ جُو ہے اپنی لہک پہ نازاں
 سروِ سمن بھی دل کش
 خاکِ چمن بھی دل کش
 سب کچھ مگر دیا ہے
 ابرِ بہار تو نے
 آنے کو یوں بھی آتی فصلِ بہار لیکن
 یہ لطف کب دکھاتی ابرِ بہار تجھ بن
 گُہسار کو ، چمن کو
 ہر منظرِ گُہن کو
 شاداب کر دیا ہے
 ابرِ بہار تو نے!

(تلوک چند محروم)



مشق

معنی یاد کیجیے:

1

ابر	:	بادل
مد بھری	:	نشیل، مد ہوش کرنے والی
نیرنگی	:	رنگا رنگی، نئے نئے رنگ ہونا
مے	:	شراب
صحرا	:	ریگستان، جنگل
زمر دہیں	:	سبز رنگ کا
بدامن	:	دامن میں
گوہر ہیں	:	موتیوں سے بھرا ہوا
گنج گہر	:	موتیوں کا خزانہ
دنیاے رنگ و بو	:	رنگ اور خوشبو کی دنیا
کنارا چو	:	نہر کا کنارہ
نازاں	:	ناز کرنے والا، فخر کرنے والا
سرو	:	ایک سیدھا اور اونچا درخت
سمن	:	چمیلی
کھسار	:	پھاڑ
کھن	:	پرانا

شاداب : تروتازہ، ہرا بھرا
فصل : موسم

نیچے لکھے ہوئے الفاظ کو بلند آواز سے پڑھیے:

گہن بَدامن زمر دیں فضا گنج گہر سرومن

سوچیے اور بتائیے:

- (i) ابر بہار کے آنے سے ہمارے ماحول میں کیا تبدیلی آتی ہے؟
- (ii) گلشن، جنگل، کھیت اور وادی کو ابر بہار نے کیا عطا کیا ہے؟
- (iii) ابر بہار کی وجہ سے فصل بہار کے لطف میں اضافہ کیوں ہو گیا ہے؟
- (iv) شاعر نے صحرا کو زمر دیں کیوں کہا ہے؟

نظم سے تلاش کر کے ہر لفظ کے سامنے اس کا ہم قافیہ لفظ لکھیے:

گھٹائیں		لٹا رہی ہیں	
زمر دیں		مہک	
ادا		فضا	

نیچے دیے گئے لفظوں کو جملوں میں استعمال کیجیے:

شاداب لطف مہک گلشن رنگ

’ابر بہار‘ کی طرح ترکیب اضافی کی پانچ اور مثالیں نظم سے تلاش کر کے لکھیے۔